

संक्षिप्त

लॉटरी में भ्रष्टाचार का आरोप

भीलवाड़ा। भीलवाड़ा यूआईटी द्वारा 3081 भूखंडों को लेकर निकाली गई लॉटरी लगातार विवादों में गिरती जा रही है। यूआईटी की लॉटरी में भ्रष्टाचार का आरोप लगाते हुए शहरवासियों ने जिला कलेक्टर कार्यालय के बाहर प्रदर्शन किया । जानकारी के अनुसार गुरुवार को भीलवाड़ा में यूआईटी द्वारा 8 आवासीय योजनाओं के तहत 3081 भूखंडों की लॉटरी निकाली गई। यह लॉटरी प्रक्रिया यूजीएच मंत्री झावर सिंह खरां की मौजूदगी में आयोजित की गई थी, इस दौरान ही शहर वासियों ने एससी में एसीटी के आवेदकों का नाम आने, भूमाफियाओं के घड़ल्ले से भूखंड खुलने और खुद यूआईटी के अधिकारियों के परिवारों के भूखंड खुलने के बाद गडबडझाले का आरोप लगाते हुए हंगामा खड़ा कर दिया था, तब से शुरू हुई आक्रोश की आग दिनों दिन बढ़ती जा रही है। यूआईटी की लॉटरी के खिलाफ लाभबंद हुए शहर वासियों ने जिला कलेक्टर कार्यालय पर प्रदर्शन कर जिला कलेक्टर से यूआईटी लॉटरी निरस्त कर दोषी अधिकारी कर्मचारियों के खिलाफ कार्रवाई की मांग की है।

जांच अभियान में 40 किलो घी जब्त

भीलवाड़ा। शुद्ध आहार मिलावट परिवार अभियान के तहत धनतेरस के दिन स्वास्थ्य विभाग की टीम ने नकली मिलावटी मावा आने की सूचना पर लैंडमार्क होटल के निकट बड़ी कार्रवाई को अंजाम दिया इस दौरान 500 किलो से अधिक मिलावटी मावा और 40 किलो घी जब्त किया गया है । जानकारी के अनुसार सूचना के आधार पर विभागीय टीम ने लैंडमार्क होटल के यहां बस में आए 500 किलो से अधिक मावे को जप्त किया यह मामा कहा से आया है और इसका मालिक कौन है फिलहाल इसका पता नहीं लग पाया है । इंस्पेक्टर अशोक यादव ने बताया कि मावे को लेने यदि कोई मालिक नहीं आता है तो उसे नष्ट करवाया जाएगा और नियम अनुसार आगे की कार्रवाई को अंजाम दिया। यह कार्रवाई आगे भी जारी रहेगी। लोगों में इस अभियान की खासी चर्चा भी रही । लोगोंने चर्चा की कि यह अभियान समय समय पर चलाया जाना चाहिए।